

Ghejjun ta' Ilma Frisk u Dejjem Haj

Holqa bejn il-Hbieb ta' Missirijiet il-Knisja
ppubblikata mis-Socjeta' Patristika Maltija

Nru 27 11 ta' Ĝunju 2020

Kelmtejn bejn il-Hbieb

Għeżeż ħbieb,

Nittama u nitlob li tinsabu f'saħħitkom! Hmistax ilu, fl-aħħar ħarga ta' din in-Newsletter (li hi wkoll għajn ta' materjal utli *dwar u minn* Missirijiet il-Knisja), ktibtilkom dan: "Hafna membri tal-Poplu ta' Alla – tista' tgħid kważi dawk kollha fostna li jemmnu – huma mxennqin ghall-Ewkaristija." Għall-grazzja ta' Alla, u skont id-direttivi tal-Awtoritajiet tas-Saħħha Pubblika, kif ukoll tal-Isqfijiet tagħħna, fi żmien jumejn ilu, se jerġa' jkollna c-ċelebrazzjoni pubblika tal-Ewkaristija, għalkemm b'xi restrizzjonijiet. Il-Providenza Divina trid li dan iseħħ fis-Solennità wisq għażiż ta-Għisem u d-Demm tal-Mulej. Dik l-esperjenza spiritwali li ħafna minna huma tant imxennqa għaliha – it-Tqarbina – terġa' ssir parti mill-hajja tagħħna ta' kuljum. F'din il-ħarga, se naqsam xi siltiet dwar l-Ewkaristija minn Sant' Ambrogħ u San Cirillus ta' Gerusalemm.

Jumejn ilu, nhar id-9 ta' Ĝunju, cċelebrajna t-tifikira liturgika ta' Sant'Efrem, Djaknu u Duttur tal-Knisja, wieħed mill-ftit Missirijiet li kiteb bl-ilsien Sirjak. Tkun ħaġa mill-isbaħ li napprezzaw il-ġmiel tal-kitbiet ta' Sant'Efrem, iddikjarat Duttur tal-Knisja mill-Papa Benedetto XV, propju mitt sena ilu, f'Ottubru 1920, permezz tal-enċiklika *Principi Apostolorum Petro*. Aktar 'l-isfel f'din il-pagna, qed nagħti l-holqa elettronika (*link*) għal din l-enċiklika tal-Papa Benedetto XV, kif ukoll għad-diskors straordinarju tal-Papa Benedetto XVI, f'Novembru 2007, li fih jiġbor fil-qosor tagħrif essenzjali dwar dan il-Missier u Duttur tal-Knisja.

Nawgura lil kull wieħed u waħda minnkom kull ġid fil-Mulej, speċjalment f'dawn il-jiem Ewkaristiċi li jinkludu wkoll is-Solennità tal-Qalb ta' Gesù. Is-sliem!

Dun Hector Scerri
President

Holoq Elettroniċi (Links) dwar Sant'Efrem

Il-Papa Benedetto XV, Enċiklika *Principi Apostolorum Petro* (5 ta' Ottubru 1920)

http://w2.vatican.va/content/benedict-xv/en/encyclicals/documents/hf_ben-xv_enc_05101920_principi-apostolorum-petro.html

Il-Papa Benedetto XVI, Uđjenza Ĝenerali (28 ta' Novembru 2007)

http://www.vatican.va/content/benedict-xvi/en/audiences/2007/documents/hf_ben-xvi_aud_20071128.html

Siltiet dwar l-Ewkaristija

“It-tagħlim tal-imqaddes Pawlu hu fih innifsu biżżejjed biex iserraħlek mohħok bis-sħiħ dwar il-misteri divini ... Għalhekk, peress li Kristu nnifsu, b'mod ċar, iddeskriva lilna l-ħobż bil-kliem ‘Dan huwa ġismi,’ min se jissogra joqgħod iħaqqaqha dwar dan? U peress li huwa saħaq ‘Dan huwa demmi,’ min se jiddubita u jgħid li dan mhuwiex demmu?

Bil-qawwa tiegħu nnifsu, fi ġrajja li seħħet qabel, huwa biddel l-ilma f'inbid f'Kana tal-Galileja; għalhekk huwa tassew li wieħed għandu jemmen li bidel l-inbid f'demmu. Jekk huwa għamel dan il-miraklu tal-ġhaġeb biss għax kien mistieden għal żwieġ tal-bnedmin, aħna, bla dubju se nkunu aktar lesti biex nistqarru li sawwab fuq il-mistednin [*jigħiġieri lilna*] li nduqu l-ġisem u d-demm tiegħu.

Għalhekk, la tqisx il-ħobż u l-inbid bhala ħobż u nbid biss, għaliex huma il-ġisem u d-demm ta’ Kristu, kif l-Imghallem nnifsu pproklama. Għalkemm is-sensi jissuġġerixxu mod, il-fidi ssaħħek. Tiġġidikax il-materja billi dduq, imma bil-fidi, li ggħiblek ċ-ċertezza mingħajr ma tiddubita, għaliex inti gejt misjudb denn tal-ġisem u d-demm ta’ Kristu”.

(San Ċirillu ta’ Ĝerusalemm, c.315-386, *Katekeži Mistagħoġika*, Omelija 4, 1-6)

“Min hu l-awtur tas-sagamenti, jekk mhux il-Mulej Ģesù? Dawn is-sagamenti ġew mill-ġenna, għax kull ma jrid Alla hu mill-ġenna. Fil-fatt, jibqa’ minnu li meta Alla ta l-manna mis-sema lill-poplu, u l-poplu kiel mingħajr ma ġadem għal dan kien sinjal kbir u divin.

Forsi inti tgħid, ‘Il-ħobż li għandi hawn huwa ħobż ordinarju.’ Iva, qabel ma ngħad il-kliem saggmentali, dan il-ħobż mhu xejn ġħajr ħobż. Imma fil-konsagrazzjoni, il-ħobż isir il-ġisem ta’ Kristu. Ejjew nirraġunaw dan. Kif jista’ jkun li xi haġa li hi ħobż tkun il-ġisem ta’ Kristu? B’liema kliem isseħħ il-konsagrazzjoni, u ta’ min huwa dan il-kliem? Huma l-kliem tal-Mulej Ģesù. Dak kollu li jintqal qabel huwa kliem is-sacerdot: it-tifħir offrut lil Alla, it-talb li hu offrut, il-petizzjonijiet li jsiru għall-poplu, għas-slaten, u għall-oħrajn kollha. Imma meta jasal il-waqt li fih jibda jseħħ dan is-sagamenti l-aktar qaddis, is-sacerdot ma jużax aktar il-kliem tiegħu stess: huwa juža l-kliem ta’ Kristu. Għalhekk, hija l-kelma ta’ Kristu li permezz tagħha jseħħ is-sagamenti.

(Sant’Ambrog, c.339-397, *Dwar is-Sagamenti*, Omelija 4, 13-14)